



அக்டோபர் - 30

TNPSC துளிகள்

- ❖ இந்தியக் காப்பீட்டு ஒழுங்குமுறை மற்றும் மேம்பாட்டு ஆணையம் (IRDAI) ஆனது காப்பீட்டுக் கொள்கை சார்ந்த சொற்களை எளிமைப்படுத்துவதற்காக 12 பேர் கொண்ட குழு ஒன்றினை அமைத்துள்ளது.
- ❖ ரிலையன்ஸ் ஜியோ நிறுவனமானது, இந்தியா முழுவதும் இணைய வழி கட்டுப்பாட்டு அம்சங்கள் கொண்ட இல்லம் சார்ந்த மற்றும் இணையவழி சிறு வணிகச் சேவைகளை வழங்குவதற்காக வேண்டி கலிபோர்னியாவைச் சேர்ந்த ப்ளூம் நிறுவனத்துடன் ஒரு கூட்டாண்மையை மேற்கொள்ள உள்ளதாக அறிவித்துள்ளது.
- ❖ 2023 ஆம் ஆண்டில் உலகில் அதிக நிதித் தொழில்நுட்பம் சார்ந்த (ஃபின்டெக்) யூனிகாரன் நிறுவனங்களை (17) கொண்ட நாடுகளில் இந்தியா மூன்றாவது இடத்தைப் பெற்றுள்ள நிலையில் இப்பட்டியலில் அமெரிக்கா (134) மற்றும் ஐக்கியப் பேரரசு (27) ஆகியவை உலகளவில் முதல் இரண்டு இடங்களைத் தக்க வைத்துள்ளன.
- ❖ உணவு கொள்முதல் மற்றும் விநியோகத் தளமான ஸொமாதோ, அதன் பெண் விநியோக ஊழியர்களுக்காக மகப்பேறு காப்பீட்டுத் திட்டத்தினை அறிமுகப்படுத்தி உள்ளது.
 - இந்த முன்னெடுப்பானது, இந்தத் தொழில்துறையில் மேற்கொள்ளப்படும் இது போன்ற முதல் வகை முன்னெடுப்பாகும்.
- ❖ சீனாவின் ஹாங்சோ நகரில் நடைபெற்ற ஆசிய பாரா விளையாட்டுப் போட்டியில் இந்தியாவின் சுந்தர் சிங் குர்ஜார் ஆடவர் ஈட்டி எறிதல் F46 இறுதிப் போட்டியில் 68.60 மீட்டர் தூரம் ஈட்டி எறிந்து உலக சாதனையை (67.79) முறியடித்து தங்கப் பதக்கம் வென்றுள்ளார்.
- ❖ மாபுசா, மார்கோ, பாஞ்சிம், போண்டா மற்றும் வாஸ்கோ ஆகிய ஐந்து கோவா மாநில நகரங்கள் 16 நாட்கள் அளவிலான 37வது தேசிய விளையாட்டுப் போட்டிகளை கோவாவில் நடத்த உள்ளன.
- ❖ 7வது இந்தியா கைபேசி மாநாடானது (2023) புது டெல்லியில் நடைபெற்றது.
 - இந்த நிகழ்ச்சியின் கருத்துரு, 'உலகளாவிய எண்ணிம புத்தாக்கம்' என்பதாகும்.
- ❖ இந்தியா மற்றும் ஐரோப்பிய ஒன்றியம் (EU) ஆகியவை இணைந்து கடல்சார் பாதுகாப்பு ஒத்துழைப்பினை மேம்படுத்துவதற்காக வேண்டி மேற்கு ஆப்பிரிக்கக் கடற்கரையில் உள்ள கினியா வளைகுடாவில் தங்களது முதலாவது கடற்படைப் பயிற்சியை மேற்கொண்டன.
- ❖ அமெரிக்க அதிபர் ஜோ பிடன் அவர்கள், டாக்டர் அசோக் கட்கில் மற்றும் டாக்டர் சுப்ரா சுரேஷ் ஆகிய இரண்டு இந்திய-அமெரிக்க அறிவியலாளர்களுக்கு அறிவியல் மற்றும் தொழில்நுட்பத் துறைகளில் தேசியப் பதக்கங்கள் வழங்கி கௌரவித்தார்.
 - கட்கில் தேசியத் தொழில்நுட்பம் மற்றும் புத்தாக்கப் பதக்கத்தினையும், சுரேஷ் தேசிய அறிவியல் பதக்கத்தினையும் வென்றனர்.

தமிழ்நாடு செய்திகள்

தமிழ்நாடு வரைவு வாக்காளர் பட்டியல் 2023

- ❖ தமிழகத்தின் வரைவு வாக்காளர் பட்டியலில், ஆண் வாக்காளர்களை விட (3 கோடி) பெண் வாக்காளர்கள் (3.1 கோடி) எண்ணிக்கை அதிகமாக உள்ளது.

- ❖ மொத்தமுள்ள 6.1 கோடி வாக்காளர்களில், 8,016 பேர் மூன்றாம் பாலினத்தவராகக் குறிப்பிடப்பட்டுள்ளனர்.
- ❖ கிருஷ்ணகிரி, தருமபுரி, கன்னியாகுமரி, கள்ளக்குறிச்சி ஆகிய மாவட்டங்களில் மட்டும் தான் ஆண் வாக்காளர்கள் பெண் வாக்காளர்களை விட அதிகமான எண்ணிக்கையில் உள்ளனர்.
- ❖ செங்கல்பட்டு மாவட்டத்தின் சோழிங்கநல்லூர் சட்டமன்றத் தொகுதியில் அதிக வாக்காளர்கள் (6.52 லட்சம்) உள்ளனர்.
- ❖ நாகப்பட்டின மாவட்டத்தின் கீழவேளூர் தொகுதியில் மிகக் குறைவான வாக்காளர்கள் (1.69 லட்சம்) உள்ளனர்.
- ❖ வாக்காளர் எண்ணிக்கையில் சென்னை (38.68 லட்சம்), திருவள்ளூர் (33.34 லட்சம்), கோவை (30.49 லட்சம்) மாவட்டங்கள் முதலிடத்தில் உள்ளன.
- ❖ அரியலூர் (5.07 லட்சம்), நாகப்பட்டினம் (5.41 லட்சம்), பெரம்பலூர் (5.62 லட்சம்), நீலகிரி (5.7 லட்சம்) ஆகியவை பட்டியலில் கடைசி இடங்களில் உள்ளன.
- ❖ தமிழக மாநிலத்தில் 120 வயதுக்கு மேற்பட்ட 137 வாக்காளர்கள் உள்ளனர்.
- ❖ மேலும் 110 முதல் 119 வயதுக்குட்பட்ட 381 வாக்காளர்கள் உள்ளனர்.



பிச்வாய் ஓவியம்




- ❖ சென்னையில் பிச்வாய் ஓவியங்களைக் காட்சிப்படுத்தும் வகையிலான கலைக் கண்காட்சி நடத்தப்படுகிறது.

- ❖ சில ஓவியங்கள் 350 ஆண்டுகளுக்கு முற்பட்ட காலத்தினைச் சேர்ந்தவை.
- ❖ பிச்வாய் கலைஞர்கள் குறிப்பாக தங்கம் மற்றும் வெள்ளி நிறங்களுக்காக கல் நிறமிகளைப் பயன்படுத்துகின்றனர்.
- ❖ பிரகாசமான ஆரஞ்சு, சிவப்பு, குரோம் மஞ்சள் மற்றும் கேசரி நிறங்கள் காய்கறி சாயங்களிலிருந்துப் பெறப்படுகின்றன.

தேசியச் செய்திகள்

மேல்முறையீட்டுத் தீர்ப்பாய விதிகள் 2023




- ❖ நிதி அமைச்சகமானது 2023 ஆம் ஆண்டு சரக்கு மற்றும் சேவை வரி மேல்முறையீட்டுத் தீர்ப்பாயம் (தலைவர் மற்றும் உறுப்பினர்களின் பணி நியமனம் மற்றும் நிபந்தனைகள்) விதிகளை வெளியிட்டுள்ளது.
- ❖ இது தீர்ப்பாயத்தின் முக்கியப் பணியாளர்களின் தேர்வு, பதவிக் காலம் மற்றும் பலன்களுக்கான ஒரு கட்டமைப்பினை வழங்குகிறது.
- ❖ இந்த விதிகள் சரக்கு மற்றும் சேவை வரி மேல்முறையீட்டு தீர்ப்பாயத்தின் முதன்மை அமர்வு மற்றும் மாநில அமர்வுகளின் தலைவர், நீதித்துறை உறுப்பினர், தொழில்நுட்ப உறுப்பினர் (மத்திய) மற்றும் தொழில்நுட்ப உறுப்பினர் (மாநிலம்) ஆகியோருக்குப் பொருந்தும்.
- ❖ இந்தத் தீர்ப்பாயங்களின் தலைவர் பதவிக்கான அதிகபட்ச வயது வரம்பு 70 ஆகவும், அதே நேரத்தில் உறுப்பினர்களுக்கான வயது வரம்பு 67 வயதுக்கு மிகாமல் இருக்க வேண்டும் என்றும் நிர்ணயிக்கப் பட்டுள்ளது.
- ❖ நிதி அமைச்சகம் ஆனது முன்னதாக சரக்கு மற்றும் சேவை வரி மேல்முறையீட்டுத்

தீர்ப்பாயத்தின் 31 அமர்வுகளை நிறுவ உள்ளதாக அறிவித்தது.

சர்வதேசச் செய்திகள்

'பெரிய, வலுவான, சிறந்த' பல்தரப்பு மேம்பாட்டு வங்கிகளுக்கான செயல் திட்டம்



- ❖ முன்னாள் அமெரிக்க கருவூலச் செயலர் லாரன்ஸ் சம்மர்ஸ் மற்றும் 15வது நிதி ஆணையத்தின் தலைவரான N.K.சிங் ஆகியோர் தலைமையிலான தற்சார்பு நிபுணர் குழுவானது அதன் அறிக்கையின் இரண்டாவது தொகுதியினைச் சமர்ப்பித்துள்ளது.
- ❖ இந்த அறிக்கைக்கு 'மும்மைச் செயல்பாட்டு நிரல்: சிறந்த, வலுவான மற்றும் பெரிய பல்தரப்பு மேம்பாட்டு வங்கிகளுக்கான செயல் திட்டம்' என்று தலைப்பிடப்பட்டுள்ளது.
- ❖ ஜூலை மாதம் G20 அமைப்பு நாடுகளின் அமைச்சர்களிடம் சமர்ப்பிக்கப்பட்ட அறிக்கையின் முதல் தொகுதியானது, 2030 ஆம் ஆண்டிற்குள் பல்தரப்பு மேம்பாட்டு வங்கிகளின் வருடாந்திரக் கடன் வழங்கீட்டு அளவை 390 பில்லியன் டாலராக உயர்த்துவதற்கு பரிந்துரைத்தது.
- ❖ இந்தப் பரிந்துரைகள் பல்தரப்பு மேம்பாட்டு வங்கிகளின் திறன்களை மேம்படுத்தச் செய்வதையும், உலக மேம்பாட்டு முன்னுரிமைகளை மிகவும் திறம் மிக்க முறையில் கொண்டு செல்வதற்காக வேண்டி அவற்றின் செயல்பாட்டை மேம்படுத்துவதையும் நோக்கமாகக் கொண்டுள்ளன.
- ❖ பல்தரப்பு மேம்பாட்டு வங்கிகள் (MDBs) என்பது பல வளர்ச்சியடைந்த மற்றும் வளர்ந்து வரும் நாடுகளை உள்ளடக்கிய அமைப்பாகும்.


அறிக்கைகள் மற்றும் குறியீடுகள்

அகதிகள் மற்றும் புலம்பெயர்ந்தோரின் மனநலம்

- ❖ உலக சுகாதார அமைப்பானது 'அகதிகள் மற்றும் புலம்பெயர்ந்தோரின் மனநலம்: ஆபத்து மற்றும் பாதுகாப்பு காரணிகள் மற்றும் நல சேவைகளுக்கான அணுகல்' என்ற தலைப்பிலான அறிக்கையினை வெளியிட்டுள்ளது.
- ❖ 2021 ஆம் ஆண்டில் 258 மில்லியன் அளவிற்கு சர்வதேசப் புலம்பெயர்ந்தோர் பதிவாகி

உள்ளனர்.

- ❖ 2021 ஆம் ஆண்டின் இறுதியில், வலுக்கட்டாயமாக புலம்பெயர்ந்தவர்களின் மொத்த எண்ணிக்கையானது 89.3 மில்லியனாக இருந்த நிலையில் அவர்களில் 53.2 மில்லியன் பேர் உள்நாட்டில் இடம் பெயர்ந்தவர்கள், 27.1 மில்லியன் பேர் அகதிகள் மற்றும் 4.6 மில்லியன் நபர்கள் புகலிடம் கோருபவர்கள் ஆவர்.
- ❖ மோதலால் பாதிக்கப்பட்ட பகுதிகளில் உள்ள ஐந்தில் ஒருவர் (22.1 சதவீதம்) மனச் சோர்வு, பதட்டம், பேரதிர்ச்சிக்குப் பிறகான மன உளைச்சல் (PTSD), இரு முனையக் கோளாறு அல்லது மனச்சிதைவு போன்ற பாதிப்புகளை எதிர்கொள்கின்றனர்.
- ❖ வளர் இளம் (15-17 வயது) வயதுக் குழவினருடன் ஒப்பிடும்போது, இளம் வயது (6-14 வயது) அகதிகள் மற்றும் புலம்பெயர்ந்த குழந்தைகளிடையே நடத்தை சார்ந்த கோளாறுகள் மிகவும் பொதுவான ஒரு பாதிப்பாக உள்ளது.



மெர்சி கார்ப்ஸ் அமைப்பின் அறிக்கை

- ❖ இந்த அறிக்கையானது லெபனான், சிரியா, ஏமன், ஜோர்டான், ஈராக் மற்றும் ஆக்கிரமிக்கப்பட்ட பாலஸ்தீனியப் பகுதிகள் (மேற்குக் கரை மற்றும் காசா) அத்துடன் வட ஆப்பிரிக்க நாடுகளான துனிசியா மற்றும் எகிப்து ஆகியவற்றின் மீது கவனம் செலுத்துகிறது.
- ❖ மத்தியக் கிழக்கு மற்றும் வட ஆப்பிரிக்காவின் பல நாடுகள் கடுமையான உணவு நெருக்கடியில் சிக்கித் தவிக்கின்றன.
- ❖ இது முதன்மையாக அந்நாட்டு மக்கள் அத்தியாவசிய உணவுப் பொருட்களை வாங்க இயலாமை மற்றும் கருங்கடல் பகுதியில் நிலவும் மோதல்கள் மற்றும் வர்த்தக இடையூறுகள் ஆகியவற்றின் பாதகமான விளைவுகளுக்கு உட்படுதல் ஆகியவற்றினால் ஏற்படுகின்றது.
- ❖ மனிதாபிமானம் சார்ந்த நிதியின் அளவு குறைந்து வருவதால் இந்த நிலைமை மேலும் மோசமடைகிறது.
- ❖ உக்ரைன் மீதான ரஷ்யாவின் படையெடுப்பு தானிய ஏற்றுமதியில் குறிப்பிடத்தக்கத் தாக்கத்தை ஏற்படுத்தியது.

- ❖ உள்நாட்டு விறியோகத்தைப் பாதுகாப்பதற்காக இந்திய நாடும் 2023 ஆம் ஆண்டு ஜூலை மாதத்தில் அரிசி ஏற்றுமதியைத் தடை செய்ததாக இந்த அறிக்கை சுட்டிக் காட்டுகிறது.
- ❖ இந்த அதிர்ச்சிகளின் ஒருங்கிணைந்த தாக்கம் ஆனது மத்தியக் கிழக்கு மற்றும் வட ஆப்பிரிக்காவின் (MENA) பல பகுதியில் முன்னெப்போதும் இல்லாத அளவிலான உணவு சார் பணவீக்கத்தைத் தூண்டக் கூடும்.



பிரபலமானவர்கள், விருதுகள் மற்றும் நிகழ்வுகள்

உலக ஆசிரியர் பரிசு 2023



- ❖ மேற்கு வங்காளத்தின் அசன்சோல் பகுதியினைச் சேர்ந்த பள்ளி ஆசிரியர் தீப் நாராயண் நாயக், 2023 ஆம் ஆண்டிற்கான உலக ஆசிரியர் பரிசுக்கான முதல் 10 இறுதிப் போட்டியாளர்களில் ஒருவராகத் தேர்ந்தெடுக்கப்பட்டுள்ளார்.
- ❖ உலக ஆசிரியர் பரிசு ஆனது மகத்தான கல்வியாளர்களை அங்கீகரிப்பதோடு, அந்தத் துறையில் அவர்கள் ஆற்றிய சிறந்தப் பங்களிப்புகளுக்காக 1 மில்லியன் டாலர் பரிசுத் தொகை வழங்கி அவர்களை கௌரவிக்கிறது.

- ❖ திரு நாயக் அவர்கள் மண் சுவர்களைக் கரும்பலகைகளாகவும், சாலைகளை வகுப்பறைகளாகவும் மாற்றி, கல்வி கற்பதிலிருந்து விடுபட்ட குழந்தைகளுக்கு கல்வி அளித்தார்.
- ❖ கல்வியறிவின்மை சுழற்சியை முறியடிக்கும் பெரும் குறிக்கோளுடன் பெற்றோருக்கு, குறிப்பாக தாய்மார்கள் மற்றும் பாட்டிகளுக்கு என்று கல்வி கற்பிப்பதற்கான பல முயற்சிகளையும் அவர் மேற்கொண்டார்.

முக்கிய தினங்கள்

உலக சிக்கன தினம் - அக்டோபர் 30

- ❖ இத்தினமானது அக்டோபர் 31 ஆம் தேதியன்று அனுசரிக்கப்படுகிறது.
- ❖ ஆனால் இந்தியாவில் இத்தினம் அக்டோபர் 30 ஆம் தேதியன்று அனுசரிக்கப்படுகிறது.
- ❖ சிக்கனப் படுத்தும் பழக்கத்தை நன்முறையில் ஊக்குவிப்பதற்காகவும், பணத்தையும் செல்வத்தையும் சிறந்த முறையில் நிர்வகிப்பதை ஊக்குவிப்பதற்காகவும் இந்த தினம் கொண்டாடப்படுகிறது.
- ❖ முதலாவது உலக சிக்கன தினமானது, 1924 ஆம் ஆண்டில் இத்தாலியின் மிலன் நகரில் கொண்டாடப்பட்டது.
- ❖ இந்த நிகழ்வில் உலக சேமிப்பு மற்றும் சில்லறை வங்கி நிறுவனம் தொடங்கப்பட்டது.
- ❖ 2023 ஆம் ஆண்டிற்கான இந்தத் தினத்தின் கருத்துரு, சேமிப்பு மூலம் "உங்கள் நாளை தினத்தை வெல்லுங்கள்!" என்பதாகும்.

